

ஆகாஷ்வாணி செய்திகள்

தலைப்புச் செய்திகள்

1. பீகார் சட்டப்பேரவைக்கு முதற்கட்டமாக தேர்தல் நடைபெறவுள்ள 121 தொகுதிகளில் வேட்பு மனுக்கள் பரிசீலனை தற்போது நடைபெற்று வருகிறது.
2. வளர்ச்சியை மட்டுமே தாரக மந்திரமாக கொண்டு மத்திய அரசு செயல்பட்டு வருவதாக உள்துறை அமைச்சர் திரு அமித் ஷா கூறியுள்ளார்.
3. உலகின் சிறந்த சுற்றுலா கிராமமாக ஸ்லோவேனியாவின் Bled அறிவிக்கப்பட்டுள்ளது.
4. அரபிக்கடலில் குறைந்த காற்றழுத்த தாழ்வுப்பகுதி இன்று உருவாக வாய்ப்புள்ளதாக வானிலை ஆய்வு மையம் தெரிவித்துள்ளது.
5. உலகக்கோப்பை இறுதி வில்வித்தைப் போட்டியில் இந்தியாவின் Jyothi Surekha Vennam வெண்கலப்பதக்கம் வென்று வரலாற்றுச் சாதனை படைத்துள்ளார்.

---இனி விரிவான செய்திகள்---

பீகார் சட்டப்பேரவைக்கு முதல்கட்டமாக தேர்தல் நடைபெறவுள்ள 121 தொகுதிகளில் வேட்புமனுக்கள் பரிசீலனை தற்போது நடைபெற்று வருகிறது.

18 மாவட்டங்களுக்கு உட்பட்ட இந்த தொகுதிகளில் ஆயிரத்து 698 பேர் வேட்புமனுக்களை தாக்கல் செய்துள்ளனர்.

மனுக்களை விலக்கிக் கொள்ள நாளை மறுநாள் கடைசி நாளாகும்.

இந்த தொகுதிகளில் வாக்குப்பதிவு அடுத்த மாதம் 6ஆம் தேதி நடைபெறவுள்ளது.

இரண்டாவது மற்றும் இறுதி கட்டமாக அடுத்த மாதம் 11ஆம் தேதி தேர்தல் நடைபெறவுள்ள 122 தொகுதிகளில் வேட்புமனு தாக்கல் விறுவிறுப்படைந்துள்ளது.

இதுவரை 290 மனுக்கள் தாக்கல் செய்யப்பட்டுள்ளதாக எமது செய்தியாளர் தெரிவிக்கிறார்.

>><<><><<<<

இந்நிலையில் பீகார் சட்டப்பேரவை தேர்தலில் பிஜேபி தலைமையிலான தேசிய ஜனநாயக கூட்டணி வெற்றி பெறும் என்று மத்திய அமைச்சர் திரு. ஷிராக் பாஸ்வான் நம்பிக்கை தெரிவித்துள்ளார்.

இன்று பாட்னாவில், மத்திய உள்துறை அமைச்சர் திரு. அமித் ஷாவுடன் ஆலோசனை நடத்திய பின்னர் செய்தியாளர்களிடம் அவர் பேசினார்.

பீகாரை வளர்ச்சியடைந்த மாநிலமாக உருவாக்க வேண்டும் என்ற நோக்கில் பிரதமர் திரு. நரேந்திர மோடி செயல்பட்டு வருவதாக அவர் தெரிவித்தார்.

எதிர்க்கட்சி கூட்டணியில் கருத்து வேறுபாடுகள் நிலவுவதாகவும், இதன் காரணமாகவே தொகுதிப் பங்கீடு இறுதி செய்யப்படவில்லை என்றும் அமைச்சர் கூறினார்.

>><<><><<<<

மாநிலங்களின் வளர்ச்சிக்கு எவ்வித பாடுபாடும் இன்றி மத்திய அரசு ஆதரவு அளித்து வருவதாக உள்துறை அமைச்சர் திரு அமித் ஷா கூறியுள்ளார்.

தனியார் தொலைக்காட்சி நிறுவனத்திற்கு அளித்த பேட்டியில் இதனைத் தெரிவித்த அவர், வளர்ச்சியை மட்டுமே தாரக மந்திரமாக கொண்டு மத்திய அரசு செயல்பட்டு வருவதாக கூறினார்.

>><<><><<<<

நக்ஸலைட் பிரச்சினைக்கு முற்றுப்புள்ளி வைக்க மத்திய அரசு உறுதியான நடவடிக்கைகளை மேற்கொண்டு வருவதாக கோவா முதலமைச்சர் திரு Pramod Sawanth கூறியுள்ளார்.

இன்று பாட்னாவில் செய்தியாளர்களிடம் பேசிய அவர், வளர்ச்சியடைந்த இந்தியாவை உருவாக்குவதில் நக்ஸலைட் பிரச்சினைக்கு முற்றுப்புள்ளி வைப்பது முக்கிய பங்கு வகிப்பதாக குறிப்பிட்டார்.

அடுத்த ஆண்டு மார்ச் மாதத்திற்குள் நக்ஸலைட்டுகள் முற்றிலுமாக ஒழிக்கப்படுவார்கள் என்று உள்துறை அமைச்சர் திரு அமித் ஷா தொடர்ந்து தெரிவித்து வருவதையும் திரு பிரமோத் சாவந்த் சுட்டிக்காட்டினார்.

>><<><><<<<

ஹரியானாவில் ஊழலற்ற நிர்வாகத்தை உறுதி செய்வதற்காக உறுதியான நடவடிக்கைகள் மேற்கொள்ளப்பட்டு வருவதாக அம்மாநில முதலமைச்சர் திரு Nayab Singh Saini கூறியுள்ளார்.

கர்னாலில் செய்தியாளர்களிடம் பேசிய அவர், ஊழலை அகற்றுவதற்காக மேற்கொள்ளப்படும் நடவடிக்கைகளுக்கு, அனைத்து தரப்பினரும் ஒத்துழைப்பு அளிக்கவேண்டும் என்று கேட்டுக் கொண்டார்.

>><<><><<<<

அசாம் அமைச்சரவை விரிவாக்கம் செய்யப்பட்டுள்ளது.

போடோலாந்து மக்கள் முன்னணியின் சட்டப்பேரவை உறுப்பினர் திரு சரண் போடோ அமைச்சராக பதவியேற்றுக்கொண்டார்.

குவஹாத்தியில் நடைபெற்ற நிகழ்ச்சியில் ஆளுநர் திரு லஷ்மண் ஆச்சாரியா அவருக்கு பதவிப்பிரமா஠ம் செய்து வைத்தார்.

போக்குவரத்துத் துறை அவருக்கு ஒதுக்கப்பட்டுள்ளது.

முதலமைச்சர் திரு ஹிமந்த பிஸ்வாஸ் ஷர்மா மற்றும் அவரது அமைச்சரவை சகாக்கள் இந்த நிகழ்ச்சியில் பங்கேற்றனர்.

>><<><><<<<

மணிப்பூரில் நான்கு தீவிரவாதிகள் பாதுகாப்புப் படையினரால் கைது செய்யப்பட்டுள்ளனர்.

Thoubal மற்றும் Bishnupur மாவட்டங்களில் பாதுகாப்பு படையினர் மேற்கொண்ட நடவடிக்கையின் போது அவர்கள் கைது செய்யப்பட்டதாக எமது செய்தியாளர் தெரிவிக்கிறார்.

அவர்களிடமிருந்து ஆயுதங்களும் பறிமுதல் செய்யப்பட்டிருப்பதாக அவர் மேலும் கூறுகிறார்.

>><<><><<<<

ராஜஸ்தானில் சுரங்கத் துறை பணிகள் வெளிப்படாத தன்மையுடன் மேற்கொள்ளப்பட்டு வருவதாக அம்மாநில அரசு கூறியுள்ளது.

ஜெய்ப்பூரில் செய்தியாளர்களிடம் இதனைத் தெரிவித்த சுரங்கத்துறை முதன்மை செயலர் திரு ரவிகாந்த், சுரங்கத் துறை பணிகள் டிஜிட்டல் மயமாக்கப்பட்டு வருவதாக தெரிவித்தார்.

இதன் காரணமாக வெளிப்படைத்தன்மை உறுதி செய்யப்பட்டு இருப்பதாகவும் அவர் கூறினார்.

தொழில்நுட்பத்தை கூடுதலாக பயன்படுத்த நடவடிக்கை மேற்கொள்ளப்பட்டு இருப்பதாகவும் திரு ரவிகாந்த் தெரிவித்தார்.

>><<<><><<<

சரக்கு மற்றும் சேவை வரி குறைப்பின் மூலம் அனைத்து தரப்பினரும் பயனடைந்து வருவதாக மத்திய அரசு தெரிவித்துள்ளது.

இந்த வரி குறைப்பு காரணமாக, வர்த்தகமும் அதிகரித்துள்ளதாக நிதித்துறையின் செய்திக்குறிப்பு தெரிவிக்கிறது.

குறிப்பாக ஆயுள் காப்பீட்டிற்கான வரி முழுமையாக ரத்து செய்யப்பட்டிருப்பது வரவேற்கத்தக்கது என்று தமிழகத்தின் திருவள்ளூர் மற்றும் சேலம் மாவட்டத்தைச் சேர்ந்தவர்கள் தெரிவித்தனர்.

(சவுண்ட் பைட் - பயனாளிகள் 51 செகண்ட்ஸ்)

>><<<><><<<

பஞ்சாபில் Amritsar - Saharsa இடையே சென்று கொண்டிருந்த கரீப் ரத் ரயிலில் தீவிபத்து ஏற்பட்டது.

இதனையடுத்து பாதிக்கப்பட்ட பெட்டியில் இருந்த பயணிகள் பிற பெட்டிகளுக்கு பாதுகாப்பாக மாற்றப்பட்டதாக எமது செய்தியாளர் தெரிவிக்கிறார்.

இந்த விபத்தில் பயணிகள் காயமின்றி தப்பியதாகவும் அவர் மேலும் கூறுகிறார்.

>><<<><><<<

உலகின் சிறந்த சுற்றுலா கிராமமாக ஸ்லோவேனியாவின் Bled தேர்ந்தெடுக்கப்பட்டுள்ளது.

ஐநா சுற்றுலா முகமை இதற்கான அறிவிப்பினை வெளியிட்டுள்ளது.

ஸ்லோவேனியாவின் 3 கிராமங்கள் ஏற்கனவே இந்த அங்கீகாரத்தை பெற்றுள்ள நிலையில் நான்காவது கிராமமாக Bled தேர்ந்தெடுக்கப்பட்டுள்ளது.

65 நாடுகளின் 270 விண்மீன்கள் பரிசீலிக்கப்பட்டு சீனாவின் Huzhou வில் நடைபெற்ற விழாவில் இதற்கான அறிவிப்பினை ஐநா வெளியிட்டுள்ளது.

>><<<><><<<

அரபிக்கடலில் குறைந்த காற்றழுத்த தாழ்வுப்பகுதி இன்று உருவாக வாய்ப்புள்ளதாக வானிலை ஆய்வு மையம் கூறியுள்ளது.

இதனைத் தொடர்ந்து அடுத்த 48 மணிநேரத்தில் காற்றழுத்த தாழ்வு மண்டலமாக வலுவடையக்கூடும் என்றும் கூறப்பட்டுள்ளது.

இதேபோல் வங்கக்கடலில் குறைந்த காற்றழுத்த தாழ்வுப்பகுதி வரும் 24 ஆம் தேதி உருவாக வாய்ப்புள்ளதாகவும் தெரிவிக்கப்பட்டுள்ளது.

இதற்கிடையே வடகிழக்கு பருவமழை தீவிரமடைந்துள்ளதால் தமிழகத்தில் பல்வேறு பகுதிகளில் மழை பெய்து வருகிறது.

>><<><><<<<

பாகிஸ்தான் சண்டை நிறுத்த ஒப்பந்தத்தை மீறி ஆப்கானிஸ்தான் மீது தாக்குதல் நடத்தியுள்ளது.

*Paktika* மாகாணத்தை ஒட்டிய எல்லைப்பகுதியில் பாகிஸ்தான் நடத்திய இந்த வான்வழி தாக்குதலில் 10 பேர் உயிரிழந்ததாகவும், 12க்கும் மேற்பட்டோர் காயமடைந்ததாகவும் ஆப்கானிஸ்தான் கூறியுள்ளது.

சண்டை நிறுத்த ஒப்பந்தத்தை மீறி நடத்தப்பட்ட இந்த தாக்குதல் கண்டனத்திற்குரியது என்றும் உயிரிழந்தவர்களில் 3 பேர் உள்ளூர் கிரிக்கெட் ஆட்டக்காரர்கள் என்றும் தெரிவிக்கப்பட்டுள்ளது.

இதன் காரணமாக அடுத்த மாதம் பாகிஸ்தான் மற்றும் இலங்கையுடன் இடைநீது பங்கேற்கவிருந்த முத்தரப்பு ஒருநாள் கிரிக்கெட் போட்டியிலிருந்து விலகுவதாக ஆப்கானிஸ்தான் அறிவித்துள்ளது.

ஆப்கானிஸ்தானின் சுந்தகார் மாகாணத்திற்கு உட்பட்ட பகுதிகளிலும் பாகிஸ்தான் ட்ரோன் தாக்குதல் நடத்தியதாக ஏஜென்ஸி செய்திகள் தெரிவிக்கின்றன.

>><<><><<<<

விளையாட்டுச் செய்திகள்

உலகக்கோப்பை இறுதி வில்வித்தைப் போட்டியில் இந்தியாவின் *Jyothi Surekha Vennam* வெண்கலப்பதக்கம் வென்று வரலாற்றுச் சாதனை படைத்துள்ளார்.

சீனாவின் Nanjing-ல் நடைபெற்று வரும் இப்போட்டியின் மகளிர் பிரிவில் 150-145 என்ற புள்ளிக்கூறு க்கில் இங்கிலாந்தின் *Ellagivson*-ஐ வென்று அவர் இப்பதக்கத்தை கைப்பற்றினார்.

உலகக்கோப்பை இறுதி வில்வித்தைப் போட்டியின் மகளிர் பிரிவில் பதக்கம் பெறும் முதலாவது இந்தியர் என்ற பெருமையையும் *Jyothi Surekha Vennam* பெற்றுள்ளார்.

-----

உலகக்கோப்பை துப்பாக்கிச் சூடும் போட்டியில், இந்தியாவின் *Zoravar Singh Sandhu* வெண்கலப்பதக்கம் வென்றார்.

*Greece*-ன் ஏதென்ஸில் நடைபெற்று வரும் இப்போட்டியின் ஆடவர் பிரிவில் அவர் இப்பதக்கத்தை கைப்பற்றினார்.

-----

உலக பாரா வலுதூக்கும் சாம்பியன் போட்டியில் இந்தியாவின் *Arunmoli Arunagiri* வெண்கலப்பதக்கம் வென்றார்.

எகிப்தின் *Cairo*-வில் நடைபெற்று வரும் இப்போட்டியின் மகளிர் 86 கிலோ எடைப்பிரிவில் அவர் இப்பதக்கத்தை கைப்பற்றினார்.

-----

மலேசியாவில் நடைபெற்று வரும் ஜோஹர் கோப்பை ஹாக்கிப் போட்டியின் இறுதியாட்டத்தில் இந்தியா இன்று ஆஸ்திரேலியாவை எதிர்கொள்கிறது.

-----

கொழும்பில் நடைபெற்று வரும் Rugby Seven போட்டியில் இந்தியா 17-7 என்ற புள்ளிக்கூ க்கில் ஐக்கிய அரபு எமிரேட்ஸை வென்றது.

-----

அமெரிக்காவில் நடைபெற்று வரும் சர்வதேச டென்னிஸ் போட்டியில் இந்தியாவின் Dhakshin Suresh – Aryan Shah இடை இறுதியாட்டத்திற்கு முன்னேறியுள்ளது.

ஆடவர் இரட்டையர் பிரிவு அரையிறுதி ஆட்டத்தில் இந்த இடை 7-6, 7-5 என்ற செட்கூ க்கில் அமெரிக்காவின் Martin Damm – Alex Rybakoy இடை யை வென்றது.

>> End of News <<